



IL-KULLEĠĠ SANTA KLARA

Id-Dipartiment tal-Malti tal-Iskola Sekondarja tal-Bniet Pembroke, tal-Iskola Sekondarja tal-Bniet Saint Andrews u tal-Iskola Sekondarja tas-Subien Tas-Sliema.

L-Eżamijiet Annwali għall-Iskejjel Sekondarji 2013

IL-MALTI BĦALA LINGWA BARRANIJA

IT-TIENI SENA



IL-MARKI		Attività 1	5
	Is-Smigh	Attività 2	5
		Attività 3	5
		IT-TOTAL	15

Kummenti:

Nota:

Is-siltiet għas-smigh huma rrekordjati fuq diska kompatta. F'każ li d-diska kompatta ma taħdimx, l-għalliema huma ġentilment mitluba jaqraw dan l-iskript.

Il-Malti Bħala Lingwa Barranija: Is-Smigh

Il-Karta tal-Għalliema

Il-Marki: 15-il marka

Il-Hin: 30 minuta

IL-KARTA TAL-GHALLIEMA

Merħba. Matul is-sessjoni tas-smigh se tisma' tliet testi differenti. Jekk trid, tista' tibda taħdem l-eżerċizzji fl-iskript li għandek quddiemek waqt li tisma' l-qari tat-testi.

Kull test, flimkien mal-eżerċizzji se naqrahomlok darbtejn. Issa nitolbok tiftaħ l-iskript li għandek u ssib paġna 2 sabiex tinbeda l-ewwel attività.

– Waqfa ta' 10 sekondi –

Għandek ftit hin biex tara sewwa l-istampa tal-ewwel attività.

– Waqfa ta' 25 sekonda –

Issa se naqralek l-għaxar sentenzi. Waqt il-qari tista' tibda timmarka jekk is-sentenza moqrija hijiex Veru jew Falz.

– Waqfa ta' 3 sekondi –


Il-Qari tas-sentenzi tal-ewwel attività

(5 marki)

(Nota għall-ghalliema: Importanti li n-numri ta' kull sentenza jinqraw bil-Malti.)

1. F'din l-istampa hawn hames persuni.
2. Ir-raġel għandu n-nuċċali tax-xemx.
3. Ir-raġel qed jaqra ktieb żgħir.
4. Ir-raġel liebes pulit.
5. Ir-raġel qed jiekol l-għaġin biz-zalza.
6. Ir-raġel qed jixrob it-te fil-kikkra.
7. Ir-raġel qiegħed bilwieqfa.
8. Hdejn ir-raġel hemm il-baħar.
9. Quddiem ir-raġel hemm il-karozzi.
10. Wara r-raġel hemm ħafna bini kbir.

– Waqfa ta' 3 sekondi –



Issa se naqralek l-istruzzjonijiet tal-ewwel attività.



Hares lejn l-istampa mogħtija.



Isma' b'attenzjoni s-sentenzi moqrija.



Immarka t-twegiba billi għal kull sentenza tagħmel sinjal (✓) fil-kaxxa t-tajba skont jekk dak moqri hux Veru jew Falz.

– Waqfa ta' 3 sekondi –

Issa se naqralek għat-tieni u l-aħħar darba s-sentenzi u l-istruzzjonijiet tal-ewwel attività.

Se ngħaddi issa għat-tieni attività.

Għandek ftit hin biex tara sewwa l-istampi tat-tieni attività.

– Waqfa ta' 25 sekonda –

Issa se naqralek il-ħames sentenzi. Waqt il-qari tista' tibda tniżżel in-numri tas-sentenzi moqrija li jaqblu mal-istampa t-tajba.

– Waqfa ta' 3 sekondi –

Il-Qari tas-sentenzi tat-tieni attività:

(Nota għall-ghalliema: Importanti li n-numri ta' kull sentenza jinqraw bil-Malti.)

1. **Jien u ohti nohorgu l-kelba** tagħna erba' darbiet kuljum.
2. Jisimni Karla. Xogħli **tabiba**.
3. Missieri għandu **karozza** sportiva u sabiħa.
4. **Id-dar** tagħna hija kbira ħafna. Fiha **għnien** kbir li spiss noqogħdu **nilagħbu** fih.
5. Wieħed mill-passatempo tiegħi huwa li **npingi**.

Issa se naqralek l-istruzzjonijiet tat-tieni attività.



Hares lejn l-istampi mogħtija.



Isma' b'attenzjoni s-sentenzi moqrija.



Niżżel in-numru tas-sentenza moqrija fil-kaxxa tal-istampa t-tajba.



Attent/a! Hemm tliet stampi żejda.

– Waqfa ta' 3 sekondi –

Issa se naqralek għat-tieni u l-aħħar darba s-sentenzi tat-tieni attività.

Se ngħaddi issa għat-tielet u l-ahhar attività.

Għandek ftit hin biex tara u taqra t-tielet attività.

– Waqfa ta’ 30 sekonda –

Issa se tinqara s-silta mehuda mill-programm Tikka Tikka. Waqt il-qari tista’ taħdem l-eżerċizzji.

– Waqfa ta’ 3 sekondi –

Il-Qari tas-silta mehuda mill-programm Tikka Tikka, dwar il-Hobż Malti:
<http://www.youtube.com/watch?v=dUwBIMmeSUU>

Hawn min jgħid li **l-hobż Malti** huwa l-aqwa hobż tad-dinja. Fil-verità biex tagħmel hobża Maltija ma trid xejn.

Ilma, dqiq, melh u hmira.

Allura x’għandu speċjali? X’jagħmlu daqshekk tajjeb? X’jagħmlu jqarmeċ minn barra u artab minn ġewwa?

Il-hobż tal-Malti jiġi tajjeb għax **thallih erba’ s’ghat jisrieh u tqallbu kull kwarta**, imbagħad minn hemmhekk iddaħħlu fil-forn tal-ġebbla.

Jingħad li l-ewwel nies li qatt użaw il-hmira mal-hobż, kienu l-Eġizzjani. Bdew bl-użu ta’ hmira selvaġġa li iżda kienet tagħti riżultati differenti kull darba. Imma ta’ dan sabu tarf ukoll. Huma u jagħmlu l-hobż kienu jerfġu f’fit għagina fil-ġenb li tkun iffermentat kif suppost. Imbagħad jibqgħu jużaw dik l-għagina u jhalltuha mal-kumplement.

Imma l-hobż iħaxxen?


Il-hobż iħaxxen iżjed minn karboidrati oħra bħall-patata. Fl-istess hin iżda, **il-hobż Malti m’għandu l-ebda żjut jew xaħam miżjud.** L-unika problema hi, li **kif tibda tiekol ma tkunx trid tieqaf.**

Kull ġimgħa f’Malta jinhadmu mas-700,000 hobża. **Mitt elf kuljum.** Trid tqis li għall-kuntrarju ta’ hafna prodotti oħra l-prezz tal-hobż Malti baqa’ fiss. Vera li ċkien xi f’fit, imma b’dsatax-il ċenteżmu x’tixtri? U għandek il-kumdità tal-vann wara l-bieb u jekk ma tinzertax, pass trid biex tmur għandu stess. B’kollox hawn **175 forn f’Malta u Ghawdex.** Kwazi tlitt ifran għal kull raħal. F’Hal Qormi biss, ilahħqu mal-45 furnar tant li **Hal Qormi** kien sar magħruf bħala Casal Fornoro fi żmien il-Kavallieri.


Issa se naqralek il-mistoqsijiet tat-tielet attività.

Isma’ sewwa t-tagħrif li ġej meħud mill-programm Tikka Tikka.


Immarka t-twegiba t-tajba billi tagħmel sinjal (✓) fil-kaxxa t-tajba.

1.	Dan id-dokumentarju  huwa dwar	a. il-ħobż tal-Malti.	
		b. il-familja tiegħi.	
		ċ. il-festi Maltin.	


– Waqfa ta’ 3 sekondi –

2.	L-ingredjenti  prinċipali biex tagħmel il-ħobż tal-Malti huma	a. ilma, melħ u bżar.	
		b. għaġin, ross u dqiq.	
		ċ. ilma, dqiq, melħ u ħmira.	


– Waqfa ta’ 3 sekondi –

3.	Il-ħobż tal-Malti jiġi tajjeb  għax jagħmel	a. siegħa jistrieħ.	
		b. sagħtejn jistrieħ.	
		ċ. erba’ sigħat jistrieħ.	


– Waqfa ta’ 3 sekondi –

4.	Huwa importanti li l-ħobż tal-Malti tqallbu  kull	a. għaxar minuti.	
		b. nofs siegħa.	
		ċ. kwarta.	

– Waqfa ta’ 3 sekondi –


5.	Jingħad li l-ewwel nies li qatt użaw il-ħmira  mal-ħobż kienu	a. ċ-Ċinizi.	
		b. l-Kavallieri.	
		ċ. l-Eġizzjani.	

– Waqfa ta’ 3 sekondi –


6.	Il-ħobż tal-Malti ma fihx 	a. zjut jew xaħam mizjud.	
		b. tadam u żebbuġ.	
		ċ. dqiq u ħmira.	

– Waqfa ta’ 3 sekondi –


7.	L-unika problema li għandu l-ħobż tal-Malti	a. jaqtagħlek l-aptit.	
----	---	------------------------	--

hi, li kif tibda 	b. tixba'.	
	ċ. ma tkunx trid tieqaf.	


– Waqfa ta' 3 sekondi –

8. Kuljum f'Malta tinhadem 	a. mal-100 ħobza.	
	b. mal-100,000 ħobza.	
	ċ. mal-1000 ħobza.	

– Waqfa ta' 3 sekondi –

9. F'Malta u Ghawdex hawn 	a. 150 forn.	
	b. 125 forn.	
	ċ. 175 forn.	

– Waqfa ta' 3 sekondi –

10. F'dan ir-rahal hemm 45 furnar 	a. Raħal Ġdid.	
	b. Tas-Sliema.	
	ċ. Hal Qormi.	

Issa se naqralek għat-tieni u l-aħħar darba s-silta u l-mistoqsijiet tat-tieni attività.

– Waqfa ta' 30 sekonda għal min għadu jikteb –

Issa għandek żewġ minuti biex tiċċekkja l-eżerċizzji kollha.

Grazzi. L-eżami tas-smigh spiċċa.

Sahha!